

Ottubru - Diċembru 2019

Harġa Nru: 102

# IL-PRESEPJU

Pubblikazzjoni Għaqda Ħbieb tal-Presepju - MALTA



Newspaper Post

c/o 56, "Amalteo"  
Triq il-Marg, Attard, ATD 2382

STELLATO  
FRANCESCO




**Għaqda Hbieb  
tal-Presepju - Malta**

Maħruġ kull 3 xhur  
VO / 0844

Kull korrispondenza  
għandha tiġi indirizzata  
lis-Segretarju,

is-Sur Charles A. Bellia  
“Amalteo” 56,  
Triq il-Marġ,  
Attard ATD 2382, Malta

Apprezzament speċjali jmur  
lis-Sinjura Jessie Chircop li  
ħadet hsieb il-proof-reading  
Issetjar: Stefan Zahra



Ritratt tal-Qoxra:  
Dettall minn presepju  
maħdum minn  
Francesco Stellato  
Amantea - Italia

Stampat:  
**BONNICI PRESS**  
VALLETTA  
Tel: 2122 4607

# Werrej

L-Editorjal	03
Kelmtejn mill-President	04
Suċċess wara ieħor	05 - 06 - 07
Fi triqti lejn il-grotta	08
L-Ġhar ta' Bethlehem	09
Avviżi tal-Għaqda	10
Il-Purċijsjoni tal-Bambin fl-irħula Maltin	11
Xi drawwiet Maltin tal-Milied	12 - 13
Il-Liturgija ta' żmien il-Milied	14
Lill-Bniedmin ma nistax nifhimhom	15
Il-Milied fi Spanja	16 - 17
Temminhom dawn?	18 - 20
Poežija / Ġħanja	21
Qwiel u Idjomi Maltin fuq il-Milied	22
L-Ġħajeb tal-Presepju	23
Il-Bambin ta' Aracoeli	24
L-Ġhalqa tar-Rgħajja	25
Il-Presepju Sqalli	26
Ħsibijiet	27
Il-Prietka tal-Milied	28 - 31
Il-Kors ta' Gianfranco Cupelli u Francesco Stellato bir-ritratti	32

**L-Ġħaqda Hbieb tal-Presepju, Malta  
tirringrazzja lil kull minn kiteb f'din il-ħarġa tal-fuljett.**



## L-Editorjal ...

**K**emm tinbidel id-dinja! Suppost dejjem għall-aħjar. Iżda donnu aktar kemm jgħaddi żmien, il-bniedem, li minn għaliex sar jifhem f'kollox u li sar qisu alla li jaf kollox, ma jafx li qiegħed ifalli fl-aktar element essenzjali.... dik ta' mogħdrja u ta' tolleranza.

Dan il-ħsieb, jitfagħni elfejn sena 'ilu. Il-ġrajja ta' Betlem hija episodju fil-mixja tad-dinja u llum il-ġurnata qiegħda terġa' tirrepeti fi żmienna. Meta' tisma' x'qed jiġri f'kull parti tad-dinja....gwerer, dmija, pajjiż kontra pajjiż, nies maħruba minn arthom u m'għandhomx fejn joqgħodu, ngħid mhux hekk kienet il-ħajja fi żmien it-twielid tal-Bambin!

Fil-evanġelji smajna kemm -il darba li l-Lhud jiġi għieldu kontra r-Rumani, kontra kull okkupazzjoni sakemm ġew maħ-kuma totalment mill-akbar forza militari ta' dak iż-żmien...ir-Rumani.

Kien għalhekk li Alla għażel dak il-mument li jiġi fid-dinja biex juri lil bnie dem li kellu bżonn jerġa jitħabbeb ma' Alla. Dan għamlu billi sar bniedem tad-demm u l-laħam u billi twieled ġo l-if-qar għar li kien hemm f'Betlem. Tajjeb li ngħidu li ġie f'dak iż-żmien ukoll billi ried li ismu, Emanuel, jitniżżejjel fl-ewwel censiment li qatt sar fid-dinja.

Din id-darba t-tarbija ta' Betlem ġiet biex tiftaħ għajnejn il-poplu li bil-ġlied u bil-gwerer ma ssolvi xejn. Ġiet biex teħodha kontra l-ingustizzja, kontra l-ħakma. Wera li l-bniedem ma għandu joqgħod lura u ma jsemmax leħnu fejn ikun hemm bżonn.

Meta nħares lejn il-presepju...dan kol lu jgħaddi minn quddiem għajnejja u nħoss il-paċċi f'qalbi għal ftit ħin.

**Frans Chircop**

Editur

## REKLAMAR FUQ IL-PUBBLIKAZZJONIET TAL-Għaqda

Kull min jixtieq jippubblika avviż fil-pubblikazzjoni “**IL-PRESEPJU**”  
jista’ jagħmel kuntatt mas-Segretarju is-Sur Charles A. Bellia  
fuq in-numru: 9940 6645

jew jibgħat email fuq presmal18@gmail.com

**Jingħataw rati specjali lil minn jibbuk ja l-avviż tiegħu  
fuq il-pubblikazzjonijiet li jiġu pubblikati matul is-sena**

Infakkru li dan il-fuljett ikun ukoll online fuq il-website uffiċċiali tal-Għaqda: [www.presepjumalta.org](http://www.presepjumalta.org)



# Kelmtejn mill-President

ALEX POWELL



I-Milied magħna. L-entu żażmu jinħass. Il-herqa fl-istennija. Il-ferħ, il-hidma u l-preparamenti, li, specjalment aħna li nħobbu l-presepju, inkunu għaddejjin minnu. F'dan iż-żmien ma niddiejaq xejn li nerġa nħoss fija t-tifel ta' dari, wara kollox, jekk ma terċgħiux issiru bħat-tfal iż-żgħar, żgur li ma tidħlu fis-Saltna tas-Smewwiet (Mt 18,3). Nittama li lkoll kemm aħna din l-istennija toħloq fina spirtu ta' ferħ sinċier. Il-presepju għandu missjoni. Huwa prietka siekta. Fih naraw il-ħallieq setgħani magħmul tarbija, jagħżel il-faqar, skum-dita' mhix mistennija, biex jitwieleq fih u jiġi jgħix fostna. Kien dan li giegħel lil San ġorġ Preca jordna lill-membri tas-Soċjetà tiegħi li jqassmu presepju lil kull tifel u tifla, li hekkżejjil lil San Frangisk t'Assisi u lil San Gejtanu jagħmlu l-presepji famuži tagħhom. Ilkoll riedu li l-għajnejn tal-bniedem jaraw dan il-misteru li tant kien jimla' q'lubhom b'imħabba ins-spjegabbli.

M'għandix dubju li lkoll kemm intom, bħali, kontu qed taħdmu l-presepju. Wasalna biex nesebixx-uh.

Waslet il-wirja tagħna. Waslu l-aqwa attivitajiet għall-Għaqda. Ej jew il-koll flimkien nipparteċipaw, ħalli r-responsabilita' li għandna fuq spallejna li nkunu predikaturi

siekta permezz tal-presepju, naqduha. L-Ġħaqda Hbieb tal-Presepju, Malta, hija l-mezz li bih nistgħu nagħmlu dan, ma nitlfux iċ-ċans.

## Presidenti

Il-kors tant interessanti li sar mill-presepieti Taljani Gianfranco Cupelli u Francesco Stellato, laqqgħani mal-presidenti ta' qabli ta' din l-għaqda. Hadna rittratt flimkien. Ftakarna wkoll fl-Ekx. President Mario Buontempo li Itaqqa' ma' Ġesu' Bambin qabilna. Nittamaw li din l-Ġħaqda tibqa' tiġiġedded ħalli l-presepju jibqa' fil-qalb tal-Maltin is-sena kollha, imma l-aktar f'dan iz-zmien qaddis tal-Milied.

**Fir-ritratt, mix-xellug għall-lemin:**  
Frans Chircop, Victor Darmanin, Austin Galea (Fundatur), Andrew Spiteri u Alex Powell.





***"Grazie amico mio,  
A te e a tutti i tuoi colleghi.  
Siete fantastici!  
Ci rivedremo presto!"***



Dawn kienu l-ahħar kelmiet ta' Gianfranco Cupelli nhar il-Hadd 29 ta' Settembru, 2019 qabel ma tela', flimkien ma' sieħbu Francesco Stellato , fuq il-Catamaran biex jirritornaw lejn Amantea fil-Calabria wara tniem il-ġimgħa mimli idejat, diskussjoni u fuq kollox wirja ta' teknika dwar id-diversi stadji fil-bini ta' presepju. L-organizzazzjoni ta' kors minn presepista barrani kienet ilha titqajjem fil-laqgħat tal-Kunsill tal-Ğaqda tagħna. Daqs sentejn ilu ittieħdet id-deċiżjoni li kien wasal iż-żmien biex aħna nħalltu l-idejat tradizzjonali tagħna ma dawk barranin. Wara ffit tar-riċerka u kunatti, l-għażla waqqgħet fuq Gianfranco Cupelli u sieħbu Francesco Stellato. Sirna

nafuhom mill-internet fejn ukoll komplej-jna niddiskutu magħhom il-metodu li bih kellhom imexxu l-kors li ġie ffissat għall-ahħar weekend ta' Settembru, 2019 Ma kellniex čans immorru narawhom jaħdmu; dak iż-żmien konna qed nippreparaw għall-Konvenju Ewropew li organizzajna f'Novembru 2018. Afdajna r-ritratti u xi filmati li kien hemm fuq 'youtube' u ħolqna l-fiduċja tagħna fuqhom. Ma morniex żmerċ... Gianfranco u Francesco

Iaħqu l-aspettativa mhux biss tal-Kunsill imma wkoll tan-numru sabiħ ta' presepisti li attendew għall-kors.

Meta rajt il-van tagħhom nieżel ir-rampa tal-Catamaran bdejt nimmagħa x'setgħu ġabu magħhom biex kellhom bżonn van Fiat Ducato ta' xejn anqas minn ħames metri. Ir-risposta waslet l-għada, il-Ġimgħa filghodu meta bl-ġħajnejn tal-membri tal-Kunsill u xi ħbieb oħra bdejna nħottu l-vann. Ma nafx kemm il-darba tela' u niżel il-lift tal-Kunsill Lokali tal-Mosta! Is-Sala tal-Komunita fiċ-Ċentru Ċiviku, li sa ġurnata qabel kienet tidher qisha pjazza vojta, malajr imtliet bil-presepji, aċċessorji u biċċiet ta' kostruzzjoni

relatati mal-presepju. Dawn kollha kienu intiżi biex jintużaw matul il-kors. Intant ilqajna lill-partecipanti b'diskorsi qosra mis-Sra. Romilda Baldacchino Zarb - Sindku tal-Mosta, Il-President tal-Ğaqda s-Sur Alex Powell u Gianfranco Cupelli. Immedjatament wara beda x-xogħol. Il-ħbieb tagħna mill-ewwel urew li kienet preparati. Hadmu flimkien u aċċertaw li l-udjenza li kellhom quddiemhom kienet qed tifhem u tapprezza dak li kien qed



Presepju ta' Franklyn Pace



isir. Ma ddejqu xejn mill-cameras u mobiles li bdew jieħdu ritratti; anzi kienu ferm disponibbli biex ix-xogħol tagħhom mhux biss ikun fotografat imma wkoll miġbud fuq video.

Il-professionalità tagħ-hom spikkat anke fil-mod kif fix-xogħol tagħhom użaw oġġetti u materjali li faċċi ssib tixtrihom - anke hawn Malta! Taw impor-

tanza l-fatt li ma hemmx għalfejn tonfoq mijiet ta' Ewro biex tagħmel presepju kif jixraq.

Il-ġurnata tas-Sibt kienet karakterizzata anke minn diskussjoni li nvolviet lill-partcipanti. Daħlet familjaritā li permezz tagħha kulħadd ħassu liberu li jikkummenta u jistaqsi dwar materjali, metodi, ecc. Il-frankezza li biha Gianfranco u Francesco wieġbu għad-domandi li sarulhom kompliēt tinkorägħixxi d-diskussjoni li baqqħet sejra anke waqt l-ikla ta' nofsinhar. Naturalment, wieħed mill-isbaħ mumenti tas-Sibt wara nofs inhar kien meta thabbar li





I-ikbar presepju minn tlieta li ġabu magħhom Gianfranco u Francesco, u li huwa tipiku tal-Calabria, fl-Italja, kien ser jingħata lill-Għaqda Hbieb tal-Presepju - Malta bħala sinjal ta' ħbiberija.

Il-Ħadd filghodu kompliet toħroġ il-kapaċita u l-artistijsa taż-żewġt' iħbieb Calabresi. L-aħħar erba' siegħat tal-kors kienu dedikati għal veġetazzjoni tal-presepju. Rajna lil Gianfranco joħloq siġra taż-żebbuġ minn ffit 'expanding foam' u taħlita ta' kolla, gips u serratura.

L-ġħodda princiċiali kien lapes bil-ponta twila. Fuq zokk ieħor li kien diġa ppreparat, Francesco uriena l-kapacita tiegħi fuq kieni. Kuluri? Blu u iswed għall-bażi... isfar mustarda u abjad għal irfinar u sfumaturi. Hin minnhom, Gianfranco stieden lill-partecipanti biex jersqu viċin u jaraw ix-xogħol jinhad. Fi ffit sekondi spicċa mdawwar minn nies ġerqana li jassorbu dak kollu li kien għaddej. Raw is-siġra taż-żebbuġ tinhad sakemm imtliet bil-weraq lesta biex titpoġġa fil-presepju. Is-sodisfazzjon laħaq il-quċċata tiegħi meta uħud mill-biċċiet li nħadmu waqt il-kors ġew imqassma lill-partecipanti prezenti.

In-nofs ta' nhar tal-Ħadd għaddha mala-jr. Konna ristretti bil-ħin u ma stajniex intawwlu ż-żejjed. Minkejja dan, il-programm tal-kors sar kollu. Wara li rajna l-veġetazzjoni għall-presepju, kien jon-qos haġa waħda biss - it-tqassim taċ-ċertifikati u r-ringrażżjamenti li huma parti mir-ritwal ta' kull attivita.


Bl-ghajjnuna ta' wħud mill-partecipanti, il-materjal li kellej jmur lura Amantea tgħabba fil-vann fi ffit ħin. Is-sodisfazzjon u apprezzament reċiproku kienu jidher fuq wiċċi kulħadd. L-awguri u x-xewqat għal aktivitajiet oħra simili ma set-ġħux jindikaw għajnejha waħda - il-kors kien suċċess ieħor fil-katina ta' suċċessi



għall-Għaqda Hbieb tal-Presepju - Malta. Grazzi lil kull minn ta daqqa t'id biex iż-żjara ta' Gianfranco Cupelli u Francesco Stellato fostna laħqet l-għan ewljeni tagħha

# Fi Triqti lejn il-Grotta

JONATHAN BALZAN



Madwari ikliet u okkażjonijiet.  
Skambjar l-awguri fi xmara imdardra  
minn xufftejn sakrana.

Ma tintlemaħx l-istilla tiddi fuq l-għar.  
Lil hemm mixjieti għatxan nbill griżmejja  
mid-dmugħ tat-tarbija.

Fi triqti hawn rgħajja għaġġiela  
bin-nġhaġ f'idhom.  
Jien ġej b'qoffa dnubiet  
fiduċjuż li teħlisni mill-ħtijiet, u  
bħax-xabbatur lejk indur kuljum  
nersaq qribek bħal pastur.

## Il-ħlas tal-Miżata għas-sena 2020

**DIČEMBRU - Ix-xahar tal-Miżata ...**



Bħala membri tal-Għaqda Hbieb tal-Presepju - Malta, Diċembru żgur ifakkarna li jkun wasal iż-żmien biex nagħtu sehemna fit-tmexxija 'l quddiem tal-Għaqda tagħħna. Dan is-sehem tant hu żgħir li ħafna drabi ninsewh. Għalhekk il-Kunsill Amministrattiv jieħu l-inizjattiva biex ifakkarna fi permezz tal-fuljett "il-Presepju". Tista tħallas il-miżata tiegħek meta tiġi tara l-Wirja f'Palazzo Ferreria, Triq ir-Repubblika, Valletta jew billi tibghat ċekk ta' €5 (tfal €2) fl-indirizz li ssib fil-faċċata ta' quddiem ta' dan il-fuljett.

Grazzi bil-quddiem!



# L-Għar ta' Betlehem

## Għajnej dejjiema ta' ħbiberija

PATRI PAWL BUGEJA - FRANGISKAN KAPUĆCIN

Kappillan tal-Ġhaqda Ħbieb tal-Presepu - Malta

**M**eta waslet il-milja taż-żminijiet Alla ried li d-Divin jissieħeb mal-Uman u dan għamlu permezz tal-ġraja tat-twielid ta' Sidna Gesu` Kristu, bit-twielid Tiegħu fil-ġħar ta' Betlehem. U din il-ġraja fejn naraw jitħabbu d-Divin ma' l-Uman, fejn id-deverista' għaqdet il-ġħana malfaqar, l-imsema' mas-sempliċita', hekk ġew minquxin ma' din il-ġraja hekk kbira li dawret u mmarkat l-istorja tal-umanita għall-dejjem.

U din l-imħabba ta' Alla ssawbet f'qalb il-bniedem, b'tant żelu li sal-lum baqet u għadha mfis-sra fil-letteratura, fl-arti, fil-mużika, fl-arkitettura, fit-tradizzjonijiet, fil-kulturi u, fis-sempliċita tal-presepu. Il-presepu jiġbor fiha messaġġ l-aktar qawwi ta' dan kollu li għidt sa fi żminijietna. Il-presepu huwa messaġġ viżwali ta' din il-ħbiberija ta' Alla u l-bniedem.

Bl-idejn ta' bniedem, l-artist, qajl qajl, isawwar l-blat, il-grotta u għerien oħra, il-mogħxa tal-art, id-dwejriet; u jkompri jimgħad l-pajesaġġ birraħħala, bdiewa, ragħajja, l-ġhaġġib, in-niġħaq u ħlejjaq oħra, sakemm fiċ-ċentru ta' kollox jaśal sabiex isawwab il-familja mqaddsa, ta' Ĝużeppi, Marija u t-tarbija Gesu`.

Quddiem din id-dehera l-ġħajnejn ma jieqfu qatt iħarsu u jgħar Xu u jissaħħar bil-kreativita' tal-artist li jkun sawwar il-presepu, iżda fuq kollox jissaħħar aktar fil-ħsieb u l-imħabba li din ix-xbieha tal-presepu twassal tal-ħbiberija kollha mħabba ta' Alla lejna l-bniedmin.

Is-sbuuhiha hi l-kif madwar id-din ja nisranija, kull pajjiż ifisser din il-ġraja bil-presepu skond il-kultura tiegħu, jiżboq f'kull presepu il-kostumi, pajesaġġi partikulari, il-materjal li jintuża, l-ideat differenti, kuluri u sħumaturi, qisien differenti, biex ifissru li dan ġesu` Hu ta' Kulħadd, ġie għall-kulħadd u ofriħna l-id tal-ħbiberija biex ilkoll kemm aħna jkollna d-dinjita` ta' wlied l-istess Alla l-Missier.

Bosta kienu u għad hawn dawk li b'żu jħabirku, fosthom, jekk mhux fuq kollo,

il-membri tal-Ġhaqda Ħbieb tal-Presepu - Malta, sabiex il-presepu jkompli jkun msawwar u mhux mill-lat artistiku biss iżda għax għandu messaġġ xi jwassal. Ma naqtgħux qalbna anke jekk qed ngħixu, f'socjeta' li trid tressina li Alla jeżisti, li Alla sar Bniedem u għammar fostna, soċjetà li f'xi pajjiżi trid tneħħi t-tradizzjoni sabiha tal-presepu bl'iskużha biex ma nofendux is-sentimenti ta' ħaddiehor.

Ix-xbieha tal-presepu ma toffendiex lill-bniedmin! Il-presepu hu xbieha li tfakkarna u theġġiġna sabiex nirrispettaw il-ħajja, tgħallimna li kulħadd hu l-istess, għani u fqir, għaref jew le, tgħallimna li fid-diversità hemm l-unita`. Unita' bejn Alla u l-bniedem, u bejn il-bniedmin infuhom.

J'Alla jkollna ż-żelu li kellu l-Qaddis Malti San ġorg Preca, li dejjem xtaq u dejjem heġġej sabiex ix-xbieha tal-presepu tkun prezenti f'kull familia.

J'Alla intom il-koll li tibnu l-presepu tagħikom, iżżommu shiħi sabiex theġġu u tgħallim lu l-had-dieħor kif jiġu msawba l-presepiji madwar id-dinja kollha, sabiex il-messaġġ aħħari tal-prespu, jaśal fil-qalb tal-bniedmin ta' rieda tajba.



# Wirja Annwali tal-Presepji - 2019



Il-wirja mtella'  
mill-GħAQDA ĦBIEB TAL-PRESEPJU - MALTA  
tkun miftuha kuljum inkluži ħdud u Festi,  
mid-9.30 a.m. sas-7.00 p.m.

Tibda **is-Sibt 7 ta' Dicembru 2019**

**sas-Sibt 5 ta' Jannar 2020**  
f'Palazzo Ferrerija (Ministeru għall-Familja)  
quddiem it-Teatru Rjal,  
Triq ir-Repubblika, Valletta

(*Tkun magħluqa fl-24, fil-25 u fis-26 ta' Dicembru  
u fil-31 ta' Dicembru wara nofsinhar*)

**Matul il-Wirja se jingabar il-ħlas tal-Menswalità tal-Għaqda 2020**

## Attività t'egħluq is-Sena ...

Bħal ma nagħmlu kull sena, ftit ġranet wara li nżarmaw il-Wirja tal-Presepji niltaqgħu biex nirringrażżjaw lill-Mulej tal-ġħajjnuna li jkun tana matul is-sena li tkun ghaddiet u wara niċċelebraw egħluq sena oħra ta' ħidma mill-Ġhaqda tagħħna favur il-presepju. Is-serata ta' egħluq din is-sena ser issir nhar **is-Sibt 11 ta' Jannar, 2020 mill-5.30 p.m. il-quddiem.**

**Il-Programm ikun jinkludi:** Quddiesa fil-kappella ta' Lourdes (ħdejn il-Ka-puċċini) u wara Riċeviment u tqassim ta' certifikati u tokens lill-partcipanti fil-Wirja 2019. Inheġġukom biex tattendu. Bookings waqt il-Wirja 2019 f'Palazzo Ferreria, Triq ir-Repubblika, Valletta.



# Il-Purċissjoni tal-Bambin fl-Irħula Maltin

JOSEPH C. CAMILLERI



**M**eta San Ġorġ Preca, kien beda l-manifestazzjoni bil-Bambin f'maxtura madwar it-toroq tal-Ħamrun, ieħlet il-Milied tal-1921, tant kienet intlaqqhet tajjeb mit-tfal u minn nies adulti, il-ħafna rħula u bliest bdiet tingħoġob u bdiet tinxtered ma' Malta kollha.

Haż-Żabbar kien raħal li kellu l-ħames oqsma tal-Museum. Dan kien fetah fl-1922. Is-superjur kien Ĝużeppi Lanzon. Is-Sur Lanzon kien jagħmel minn kolloxbiex jixxi b'lura biex il-fanali jidher. Dun ġorġ (illum qaddis). Għalhekk fl-1922 akkwista daqsxejn ta' Bambin mingħand patri ta' San Franġisk mill-Belt. It-toroq kien mudlama għax-ħlief xi fanal tal-pitrolju b'tubu mgermed bir-riħ ma kienx hawn. It-toroq kienu wkoll

mimlija toqob u ħofor, trab u tajn. Għalhekk Lanzon ġab bosta fanali u fanal tar-rotta li kien jixgħel bl-acitilena. Dan refgħu Ĝużeppi Chetcuti li kellu jixxi b'lura biex il-fanali jiftfa' rajgħ ta' dawl fuq il-figura tal-Bambin. Il-Bambin żammu f'idu ġeraldu Schembri, tifel ta' disa' sni, liebes ta' abbat.

Il-Purċissjoni għaddiet mit-toroq ewlenin ta' Haż-Żabbar. Minn triq il-Knisja (illum Triq is-Santwarju), Triq il-Ġdid, u daret lejn il-Knisja ta' San Nikola biex ġew ħdejn il-Knisja Parrokkjali. Billi kienet haġa ġidida n-nies ta' l-irħula ma kinux jafu biha. Bosta minn dawk in-nies kienu llitterati. Jig' ifieri ma setgħux jaqraraw x-purċissjoni bil-Bambin wara fil-ħamrun is-sena ta' qabel. Dak iż-żmien ma kienx hawn radju. Għalihom kien ieħlet il-Milied bħal ħafna l-jieli oħra l-Milied li għaddew minnhom tul-ħajjithom. Xejn ġdid. Għalhekk il-Purċissjoni bil-Bambin f'dan ir-ħaħal sabet ruħha fl-inkwiet. Fid-djuq ta' Triq Bajjada, fejn kien hemm il-Museum tal-Bniet, kien hemm grupp iż-ġiġi daqsxejn xurbana. Is-superjur beż-a' ħafna minħabba t-tfal. Iżda meta l-purċissjoni sabet ruħha qrib-hom, dawn warrbulhom min-nofs bil-kwiet u hal-lewħha tgħaddi. Saram Xejn.

Haż-Żabbar kien hemm drawwa li t-tfal waqt il-purċissjoni jerfghu fanali tal-karta. Dawn kienu twal u tondi. Xi wħud minn dawn il-fanali kienu jieħdu n-nar. It-tfal kienu jagħmlu mħatra minn iwassal il-fanali sħaħ lura sal-Qasam. Wara żidiedu l-brazzi bl-acitilena. Dawn kienu bħal bottiġiet kbar, pajpijiet tac-ċomb fit-tarf u mim-lija bil-faħam tal-acitilena. Bi qtar tal-ilma, dan il-faħam kien joħroġ minnu gass li kien jixgħel u jagħti dawl tajjeb ħafna. Wara ġabu fanali bi kliem bħal Kristu l-Feddej. Hawn bdew deħlin il-lampi tal-mantle.

Il-purċissjoni maž-żmien kienet qabdet sewwa u t-tfal kif ukoll il-kbar bdew jinteressaw ruħum u kienet saret il-qofol taċ-ċelebrazzjonijiet ewlenin tal-Milied.

# Xi drawwiet Maltin tal-Milied ...

JOSEPH F. GRIMA B.A. (HONS), M.A.



**H**afna mid-drawwiet Maltin assoċjati mal-Milied huma importati minn pajjiżi barranin. Iżda ježistu drawwiet, li wħud minnhom tista' tgħid inqatgħu, li huma ta' oriġini Malta jew li ilhom ježistu annati kbar.

Il-Milied hu ċċentrat madwar il-presepju u, apparti dawk sempliċi li nsibu fil-knejjes, f'Malta nsibu ħafna presepji żgħar-u kultant ċkejn knin għat-tfal li nsejħul-hom grotti – li jkun fihom figur iż-ġħar iż-żgħar iż-żgħid elaborati tal-pasturi. Fl-imghoddie, dawn il-pasturi kieno jsiru lokalment u

r-rgħajja u n-nies l-oħra x'aktarx kienu jagħmluhom lebsin ilbies pjuttost Malti ta' xejra kampanjola, čioe' bil-qalziet, qmis, barrnuża u l-ħorġa mitfugħha fuq l-ispalla,. Illum ftit li xejn issib tixtri minn dawn il-figuri tradizzjonal tat-tafal.

Ta' min isemmi wkoll li f'Malta għandna diversi presepji kbar mekkanzati bħal, nghidu aħna, dak li hemm fl-Istitut tas-Sorijiet taż-Żejtun. Fil-fatt, din mhix xi novita' u fis-snin sebgħin tas-seklu 19, čioe' aktar minn mitt sena ilu, kien jis-semma l-presepju kbir mekkannizzat li



kellu fid-dar tiegħu propju f'Hal Qormi is-sur Antonio Muscat Fenech. Aktar il-quddiem saru presepji oħrajn bħal, ngħidu aħna, dak ta Domenico Pace fi- Ċircolo Mannarino f'tas-Sliema fl-1887. In-numru ta' presepji ta' din ix-xorta imbagħad kiber u nxterdu ma' Malta kollha. Ta' min isemmi li l-presepju kbir ta' Muscat Fenech – li baqa jarmah al-menu sal-1906 u li żaruh anke l-Isqof Mons. Pietru Pace u l-Gvernatur Mansfield Clarke – gie ssuperat minn presepju ak-bar maħdum u mqiegħed għall-wiri f'Hal Qormi wkoll minn Dun Ĝwann Porsella Flores, li baqa jarmah mill-1912 sa ftit qabel ma' miet fl-1939.

Fil-fatt, it-tixrid tal-presepju fid-djar hu biss estensjoni tal-presepji li kien ikun hemm fil-knejjes bħal, ngħidu aħna, il-presepju li kellhom id-Dumnikani fil-knisja tagħhom tar-Rabat fl-1617 u fl-1618. Fl-1761, Dr. Injazju Saverju Mifsud isemmi, fid-djarju tiegħu, li miet l-istatwarju Malti Saverju Laferla li, barra li kien l-ewwel Malti li ġadhem statwi tal-kartapesta, kien magħruf ukoll għall-presepji li kien jagħmel.

Ta' min isemmi li fiż-Żurrieq kien hemm presepju mekkaniżżat tas-sur Falzon, li kien joqgħod in-Nigret u li kien għamel presepju jaħdem bis-šħana. Il-pasturi kieni kollha bl-ispag u mwaħlien ma-injam different bi skrun li taħtu kienet

toqgħod ix-xema'. Din kienet issaħħan l-iskrun u hekk kif tibda ddur l-pasturi kien jibdew jiċċaqlqu. Sa ftit ilu kien għadu għand il-familja Falzon, pero' meta tlabthom biex narah għand min qiegħed issa, kien indispost u ma tantx xtaq li narah.

Drawwa li nqatgħet f'pajjiżna hi d-daqq taž-żaqeq. L-antiki Għawdxin igħidu li dawn id-daqqa qaqha kienu jdoqqu fill-quddiesa ta' nofs il-lejl fil-knejjes il-kbar, u b'hekk kienu joħolqu atmosfera u nota verament pastorali. Kienu jdoqqu wkoll fit-toroq tal-irħula matul in-Noventa tal-Milied.

Il-quddiesa ta' nofs il-lejl tfakkarni fil-prietka tat-tifel li ħaf-na nies igħidulek li hi drawwa antika ħafna.

Fil-fatt, dawn il-prietki tat-tfal jissemmew fil-gazzettu Maltin madwar mitt sena ilu bħal novita', xi ħażja ġidida. Hekk naraw li fil-Milied tal-1883 għamel prietka tal-Milied f'Hal Luqa tifel ta' għaxar snin, ġertu Ġorġ Sapiano, li ġibed l-ammirazzjoni ta' kull min semgħu.

Fl-akħar tas-seklu l-ieħor saru wkoll prietki simili fil-knejjes parrokkjali tal-Furjana u l-Hamrun u fil-knejjes tal-Vitorja u ta' Santu Rokku fil-Belt Valletta. Illum, iċ-ċelebrazzjonijiet tal-Lejl tal-Milied fil-knejjes kollha jinkludu din il-prietka, għalkemm daż-żmien issir qabel il-quddiesa.



# Il-Liturgija ta' žmien il-Milied

VINCENT GALEA

**F**il-liturgija, žmien il-Milied jibda preciżament bl-Ewwel Ĝhasar tal-Milied u l-Quddiesa tal-Vġili, lejliet il-Milied, u jagħlaq bil-festa tal-Magħmudija tal-Mulej li tkun iċċelebrata Hadd fuq is-6 ta' Jannar. Il-kulur liturgiku ta' dan iż-żmien huwa l-abjad li jfakkarna fil-ferħ li ġab Ģesù meta ġie fid-dinja. L-ewwel tmint ijiem ta' wara l-Milied jisseqħu l-Ottava tal-Milied u matulhom tissokta s-solejnita' tal-Milied.

Għeluq it-tmint ijiem minn Jum il-Milied, voldieri nhar l-Ewwel tas-Sena, il-Knisja tiċċelebra l-Maternità ta' Marija. Din hi festa importanti hafna għax tfakkarna fl-Ewwel Domma Marjana dik li Marija hija OMM ALLA. Matul l-Ottava jiġu cċelebrati l-festi ta' San Stiefnu, l-ewwel marti tal-Knisja, ta' San ġwann l-Evanġelista, l-uniku appostlu li ma ġax il-martirju, u l-Qaddisin Innoċenti li nqatlu minn Erodi. Fil-Ħadd fost l-Ottava niċċel-lebraw il-festa tal-Familja Mqaddsa, li l-Beatu Pawlu VI kien ipproponiha bhala mudell ghall-familji tagħna.

Fit-3 ta' Jannar imbagħad niċċelebraw il-festa tal-Isem ta' Ģesù, li ta' min jgħid tradizzjonalment ix-xahar ta' Jannar kollu kien jissejja ħi ix-xahar tal-Isem ta' Ģesù. Fis-6 ta' Jannar niċċelebraw il-festa tal-Epifanija, meta l-Maġi marru jqimu lil Ģesù. F'pajjiżna din tkun iċċel-lebrata Hadd fuq l-ewwel tas-sena.

F'Betlem kemm il-Knisja u anke l-Għar bilfors ifakkruk fit-twielid tal-Messija. Il-presbiteru tal-Knisja tan-Natività qiegħed

sewwa sew fuq l-għar li fih twieled Ģesù. Taraġ fuq il-lemin tal-istess presbiterju iwasslek fejn hemm stilla li madwarha hemm il-kliem "Marija Verġni tat id-dawl lill-ewwel Iben Tagħha fisqietu u meddietu f'maxtura".

(Lq II v 7).

Mela tajjeb li niff-esteġġjaw dawn il-festi li jaħbu fiż-żmien il-Milied. Tajjeb ukoll li nkunu nafu li jeżistu biex b'hekk il-festa tal-Milied tkun kompluta.





# Lill-Bnedmin ma nistax nifhimhom

## It-talba tal-ħmara lill-Madonna b'Ġesù f'idejha ...

Għażiżha Sinjura rieqda u sabiħa,

Jixraqlek tistrieh ftit fuq tiben, għax iilek jumejn ma torqod u llum tgħidx kemm thabatt! Kemm hi ġelwa dik it-tarbija rieqda ġo ħoġrok!... Kemm iilek tistenniha! Smajthom jgħidu li hi Bin Alla u li inti tigi Ommu. X'kull waħda wkoll! Kemm jiena ferħana li kelli nkun jien li nġorrkom fuq dahri!... Igħri jikber ġalli nibda nrrikku fuq dari u nieħdu kull fejn imur! Għax tgħid, qal-bi ħebritni li inti Sinjura speċjali, daqs kemm ittrattajtni tajjeb, flimkien marraġel tiegħek. Veru li tgħidx kemm għajjejt, għax il-vjaġġ kien twil, imma l-ħlewwa tagħhkom ħjietni f'mumenti diffiċċi fit-triq.

Hemm anki min tani bis-sieq biex in-ħaffef, jew ġallieni bil-ġħatx għax kien mgħaġġel. Lill-bnedmin kultant ma nistax nifhimhom, daqqa jżegħlu bija, oħra jinsew kemm inkun qedjthom u ma jieħdux ħsiebi. Taf int, sinjura sabiħa, jien tgħidx kemm inħoss meta nis-



magħhom jużaw ismi kull meta jirreferu għax xi ħadd injurant. Jew joqgħodu jidħqu bija għax widnejja twal u ma niġrix daqs ziemel. Jien ferħana ġħafna kif jien, għax hekk ħalaqni Alla, u dak kolloks sew għamel.


Jekk jogħġibok meta tkun ħdejn Alla u l-Missier ta' dak it-Tifel, għidlu.. biex lill-bnedmin jiftħilhom għajnejhom ġalli ma jaħqruniex lilna l-annimali... Ghidlu biex jgħidilhom li jien annimal sabiħ, għax lil Alla jogħġibuh il-widnejn twal u ras baxxuta... anke jekk forsi ndum xi fti biex nifhem. U bilhaqq, meta tqum u tfitteż fejn ser tpoġġi lit-tarbija tiegħek, jekk trid tista' tagħmilha fil-maxtura tiegħi. Ara se inħawwad ftit it-tiben ġalli jogħla u jkun qisus soda.

**Kitba ta' Sr. Noemi tal-Angli  
meħħuda mir-rivista  
"Dawl Franġiskan", Diċembru 1994**

# Il-Milied fi Spanja

JOSE' MANUEL VALLE CUARTAS

President tal-Asociacion Belenista Asturiana



**M**eta noqghod naħseb dwar il-Milied u kif jiġi ċelebrat fl-Asturias, ir-reġjun fejn noqghod lejn it-tramuntana tal-penisola Liberiana, b'ambjent ta' muntanji u profil ġografiku varjat, īsiebi jmur lejn il-mod kif din il-festa tiġi ċelebrata fir-reġjuni l-oħra li jiffurmaw is-sbuħija u l-varjeta ta' Spanja. Wara ftit ninduna li ftit hemm differenza bejn reġjun u ieħor. Id-differenzi li jeżistu huma bħal friegħi tal-istess siġra ... li jinbidlu maž-żmien u jieħdu l-forma partikolari tagħhom. Iżda meta nharsu fil-fond insibu li dawn jaqblu hafna mat-tradizzjoni originali.

Ejjew naraw ftit x'inħuma ċ-ċelebrazzjonijiet komuni li jisru fit-territorji kollha fi Spanja.

Fil-jumejn ta' Lejliet u nhar il-Milied il-membri tal-familja jingħabru aktar flimkien; dawk li jkunu joqgħodu l-bogħod jagħmlu mill-ahjar biex fil-Milied jingħaqdu mal-membri l-oħra tal-familja. Kulħadd jgħati sehemu, skond

il-mezzi tiegħu, għall-paċi u l-ġid komuni. Waqt l-ikla l-kbira jew, kif nafuha, "el frugal" niftakru f'dawk li jkunu hallewna - kull sena jiżdied - u nirrakkontaw b'nostalgija episodji mill-hajja tagħhom u kemm kienu jħobbu l-familja. Imma, maž-żmien, il-mejtin jithallew jistrieħu, u nibdew nilqgħu il-membri żgħar tal-familja li jiġu numerużi mimlijiż ferħ u entuż-jażmu. Ftit hemm okkażjonijiet li jix-bħu familja magħquda u miġbura tistenna t-Twelid tal-Bambin madwar il-presepju wara l-ikla ta' lejliet il-Milied!

Il-quddiesa ta' nofs il-lejl, magħrufa bħala l-Quddiesa tas-Serduq, hija l-okkażjoni li mat-ulha jkomplu jingħataw l-awguri ta' Paċi u Saħħa lil-ġirien u dawk li jattendu kotrana. Waqt il-quddiesa, sew jekk issir fil-Katidral, Bażilika, Parroċċa jew kappella żgħira nitolbul bil-herqa biex dik l-imħabba u l-fraternita' universali li tant nixtiequ, issir rejalta'. Ningħabru



Ikoll maswar presepji kbar u żgħar li jkunu armati għall-okkażjoni fil-knejjes jew quddiem statwi tal-Bambin Ġesu imkebbbeq fil-hrieqi, li s-Saċerdot li jkun qaddes iressaq lejna biex inbusuH. Iċ-ċelebrazzjoni ta' din iċ-ċerimonna tnissel sensazzjoni ta' paċi f'kull min jieħu sehem.

Il-mužka u kant tal-Milied huma komuni ma' Spanja kollha. Meta jibda riesaq il-Milied għan-jiet popolari li jmorru lura anke sal-XV il-seklu jibdew jinstemgħu ma kullimkien. Għalkemm il-mužika baqqħet l-istess, mal-mogħidja tas-snin, il-kliem ta' dawn l-ġhanjiet inbidel u llum issib taħlita kbira ta' taqbiliet, religjużi, popolari kif ukoll profani. Madankollu it-tema tal-Milied hija b'xi mod preżenċi f'kull waħda minnhom. Dawn l-ġhanjiet jitkantaw madwar il-presepju u jgħatlu gieħ lis-Sagra Familja, lill-Maġi u figurri oħra li jinstabu hemmhekk. Jirreferu għax-xmara li taqsam il-presepju, bil-hut ta' ġo fiha. Isellmu wkoll lil mara anżjana li qed tinsej id-drapp jew tixwi l-qastan. Hemm imbagħad għanġiet li jikkritikaw l-użura jew iċ-ċanfru lil Erodi għal ħruxija tiegħu mal-Innoċenti.


Lejliet l-Epifanija, fil-5 ta' Jannar, l-Ispanjoli jiċċelebrav l-Festa tar-Rejjiet. Din l-okkażjoni toħloq entuż-żejja fost it-tfal li jkunu jistennew il-wasla tas-Slaten Magi. F'għajnejhom tkun tidher l-ansjeta li tiżidied iktar ma jghaddi l-ħin. Dan kollu huwa riżultat tad-dwiddib li jkunu semgħu ming-ħand il-ġenituri tagħħom tul sena shieħha li: "Jekk ma tqoqghodx bil-għaqaq, il-Maġi ma jġiblexx rigali!" Ilkoll għadna niftakru dawk il-mumenti meta anke aħna, bhala tfal, konna nistennew il-wasla tar-Rejjiet. Meta kbir-na, it-tfal u neputijiet tagħha ifakkruna f'dak iż-żmien sabiħ! Hija l-istess sensazzjoni li

aħna nħossu meta fil-presepju matul il-ġranet ta' qabel il-Milied nibdew inressqu lis-Slaten Magi bil-mod il-mod lejn il-grotta sakemm jaślu ħdejn il-maxtura.

Illum inħoss li tlifna ftit mid-drawviet tagħna. Nascimiento, Crib, Presepio! It-tradizzjoni li l-presepju jintra ma fid-dar nhar il-Kunċizzjoni fit-8 ta' Dicembru u jibqa hemm sal-festa tal-Kandlora fit-2 ta' Frar kienet mifruxa ma' Spanja kollha. Illum ħafna nies qassru dan iż-żmien u saru jżarmaw il-presepju l-ġħadha tal-Epifanija. Iżda rrid nghid li għalkemm għal perijodu iqsar ta' żmien il-presepju għaddekk issibu fil-knejjes, kunventi, spartijiet, skejjel, mużejjiet u swali tal-wirjet, djar u saħansitra f'postijiet kummerċjali. Bħal ma diġa semmejt il-presepju issibu madwar Spanja kollha. Il-preżenza tal-presepju tinhass l-aktar lejliet il-Milied fid-djar, fil-knejjes waqt il-quddiesa ta' nofs il-lejl u meta jitkantaw l-ġhanjiet waqt il-velja għal-miġja tat-tliet Rejjiet.

Il-presepji fi Spanja issibhom f'kull daqs, u forma. M'hemmx xi stil partikolari. Issib presepji Palestinjani, dawk regionali, popolari jew kontemporanji, kbar, żgħar, sempliċi jew artistiċi li kollha jibghatu l-istess messaġġ: "**GLORJA 'L ALLA FIS-SMEWWIET U PAĆI FL-ART LIL-BNEDMNIN TA' RIEDA TAJBA'**"

Ejja naħdmu flimkien biex insostnu lil din it-tradizzjoni li hija arti, kultura u reliġiosita' .



# Temminhom dawn?

JESSIE CHIRCOP

Għal ġafna minna l-Milied hu l-isbañ ġzmien tas-sena. Ħafna minna jħarsu lejn il-Milied bil-ħsieb li jieħdu pjaċir igawdu l-funzjonijiet tal-knisja, xiri ta' rigali, tisjir tal-ikel u l-ħlewvviet....u l-kumplament. Xtaqt naqsam magħkomm xi drawwiet li nsibu f'xi postijiet barra-n fejn għandu x'jirrigwarda l-Milied.

## Fil-ĠAPPUN:



Il-mara Maltija l-ewwel uġiġi ta' ras meta jasal il-Milied hija l-ikel. X'ser iss-sajjar. Normalment jeħel magħha d-dundjan. Għal kuntrarju fil-Ġappun dan ma jeżistix, minnflok jinfexxu jekku l-Junk food, mill-istabilimenti li jservu il-fast food. Minkejja li aħna f'Malta ma nist-ġħux nimmagħinaw kif hawn min jiekol "Junk Food" f'dal-jum hekk għažiż, għal kuntrarju fil-Ġappun hu stmat li fis-sena 2016 kien hemm mat-3.6 biljun ruħ li kielu dan it-tip ta' ikel.

Aħna li ma ngħixx hemm, ma nistgħux nifħmu kif il-Ġappuniżi jagħżlu dan l-ikel

meta' l-kċina tagħħom hija tant tajba!!

## L-AWSTRIJA:



Hemm xebh kbir bejn l-Awstrija u Malta ta' kif kienu jbeżżgħu t-tfal meta joqgħidu mqrarbi. Hawn Malta konna u naħseb li għad hawn min jgħid lit-tfal li jekk ma jidher ruħhom sewwa, il-Bambin kien iġiblhom faħma sewda taħt l-imħadda. Ta' tħalli li konna, konna nibżgħu u f'dawk iż-żmienijiet tal-Milied konna nsiru qisna ġbara. Fl-Awstrija għandhom lil KRAM-PUS jew Santa l-ħażin.

"Santa ma nafuhx biss għar-rigali u l-ġugarelli. Imma tisma' ħafna ġenituri jheddu 'l uliedhom li jekk ma joqogħidux bravi kienu jiġbdu l-attenzjoni ta' Kram-pus.

Krampus huwa annimal... nofsu bnie-dem u nofsu bhima...annimal ikrah u feroċi ħafna. Hu kien jiġi u jikkastiga t-tfal imqarbi. Dan Krampus kienu iq-isuh bħala s-Santa l-ħażin li dawk it-tfal li kienu jiġu rapportati lilu, kien joħdilhom il-ġugarelli kollha kif ukoll kien isaw-



wathom biz-iskuk tas-siġar!

## II-ĞERMANJA:



Il-Ğermanja, wieħed mill-pajjiżi li jiċċel-ebrav il-Milied, hemm użanza li jżejnu bil-Pikles. Nishajjal kom tgħidu din biex tħierga? X'għandu x'jaqsam il-Pikles mal-Milied u t-tiżżeen ta' dan iż-żmien? Matul iż-żminnijiet, il-Ğermanja żammet ħafna tradizzjonijiet ħelwin, bħal bejgħ ta' ġugarelli u preseppi magħmlulin mill-injam flimkien ma varjeta' kbira ta' ħlew-wiet tradizzjonali. Imma haġa stramba u misterjuża hi dik tat-tiżżeen bil-Pikles mas-siġra tal-Milied. Naħseb li bħali ma kontux tafu t-tifsira tagħha.

Fl-antik il-pikles kienet tinheba ġol-friegħi tas-siġra. Wara li l-kbar tal-familja kienu jikxfu s-siġra, t-tfal b'ġirja waħda kienu jmorru jfittxu l-pikles u min isibha jkollu ċ-ċans li jew jirbaħ rigal ċkejken jew jiftaħ ir-rigal tiegħu l-ewwel. Maż-żmien il-pikles ta' veru ħaditha postha waħda tal-injam miżbugħha ħadra; dan biex ma tantx tidher qalb l-aħdar tas-siġra. Meta l-Ğermaniżi bdew imorru lejn l-Amerika, żammew din it-tradizzjoni avolja t-lfisser tagħha intifet.

Minbarra dan, din it-tradizzjoni ma kinitx magħrufa mal-Ğermanja kollha u b'hekk it-lfisser tagħha baqqħet xi ffit misterjuża.

## L-OLANDA: *Zwarte Piet* (Pietru I-Iswed)



Din it-tradizzjoni kemmxejn kontroversjali ġejja minn ħafna u ħafna snin u inbidlet ukoll. Dawn it-tibdiliet saru biex jitwarrab l-element razzjali. L-istorja originali tgħid li Santa Claus, jew kif isejħulu huma fl-Olanda Sinterklass jiġi b'pompa kbira fuq vapur tal-istim, u miegħu iġib l-iskjav tiegħu 'Zwarte Piet', li kien maħsub li jkun dak li jgħin lil Santa. Imma ħafna kienu jaħsbu li hu l-Babaw. Lit-tfal Daniżi kienu jgħidulhom li jekk ma jidibux ruħhom sew dan kien jehodhom miegħu. Meta xi żmien ilu nnies bdew jinkwetaw fuq ir-razziżmu raw kif għamluh u dawru l-istorja. Lil Pietru I-Iswed għamluh bħala dak li jnaddaf iċ-ċmieni. Ħafna llum għadhom jagħmlu l-proċessjonijiet bi 'Pietru I-Iswed' biex jieħdu gost f'dawn il-ġranet ta' ferħ. Il-lum l-Olandiżi qed jagħmlu minn kollo

biex jaqtgħu din id-drawwa.

### L-İZLANDA : Iż-żgħażagħ tal-Milied

Dawn huma t-13-il ġuvni imqarbin ġejjin mill-İzlanda. Dawn huma figur li jżur lit-tfal fit-13-il jum ta' qabel il-Milied kif jagħmel Santa Claus fl-Ewropa. Dawn iħallu xi rigal ckejken lit-tfal bravi u patata mħassra lil dawk li jkunu qaqħdu mqarbin. Ġħalhekk kull lejl qabel il-Milied it-tfal tal-Islanda jnaddfu ż-żarbun tagħhom u jpoġġuh ħdejn it-tieqa jew il-bieb ta' kamrithom u jistennew b'herqa l-ghada fil-għadu u jaraw x'isibu fiż-żarbun! F'dawn it-13-il jum jiġi jżur kull dar kuljum wieħed differen-



ti. Dawn huma xi ftit imqarbin u jħobbu jaġħtu fastidju. Imma trid tgħid kollox, dawn iż-żgħażagħ tal-Milied minkejja li mqarbin u jħobbu jinbxu huma qalhom tajba.

# ĠURNATA GHAWDEX

**Il-Ħamis 26 ta' Dicembru, 2019**

**Inżuru presepji tal-ħbieb tagħna Ĝħawdex  
fir-Rabat, ix-Xagħra, in-Nadur u Ĝħajnsielem.**

- Tluq fis-7.15AM  
(minn ħdejn il-Mall, Floriana)  
Ritorn mal-vapur tal-5.15PM  
mill-Imġarr, Ĝħawdex.

- Booking mill-Wirja Annwali f'Palazzo Ferreria, Valletta.

- Prezz kollox inkluż minbarra l-vapur:  
Kbar: €25 - Tfal sa 11-il sena: €18





# MARIJA ĠULJA

MINN JOS.C. CAMILLERI BA. DEAM. M.ED (PL&MGT)

Għanja waqt logħba spirata mill-kult tat-tweldid ta' Ġesù Bambin

**M**eta l-familji kieno johorġu fuq l-ghatba tal-bieb, it-tfal kieno jinġabru jilgħabu flimkien. Siegħat sħaħ fix-xhur tas-Sajf u x-Xitwa għad-dawl tax-xemx, it-tfal kieno jilgħabu. It-tfal iż-żgħar kien aktarx jinġabru madwar tifla li bil-hlewwa kollha kienet thobb toqghod tilgħab magħhom. Waħda mil-logħob tat-tfal iż-żgħar kienet aktarx logħba li ġejja minn Sqallija – Marija Ġulja.

L-isem tal-logħba juri oriġini Taljana. It-tfal kieno jifformaw cirku madwar din it-tifla u waqt li jduru magħha kienet jkantaw:

*O Marija Ġulja,  
Oqqħod għar kobbtejk,  
Hares lejn is-sema,  
Ara min hu għaddej,  
Għaddej Ġesu Bambin,  
Qalb il-ward u l-ġiżimin,  
Il-Madonna kellha tifel,  
Semmietu Ġesù Bambin.*



Fl-ahħar tal-għanja/logħba t-tifla tipponta lejn tifel jew tifla u dan jew din issir il-figura tal-Bambin. It-tfal kollha jċapċpu bħala tislima li ġesu Bambin.

Hemm varjant ta' din il-logħba/għanja. It-tifla minflok thares lejn tifel jew tifla thares lejn is-sema. Hi tipponta subgħajha lejn is-sema u tgħid it-tfal lil-Bambin jinsab għaddej. It-tfal iħarsu 'i fuq u jibdew iċapċpu lill-Bambin.

## Referenza:

*Lanfranco Guido, Drawwiet u tradizzjonijiet Maltin. Pubblikazzjonijiet Indipendenza, Malta 2001.*



Poezija

## Fil-Milied twieldet l-Imħabba ...

Ferriħija doqqu qniepen  
Għaliex twieled il-Bambin  
Twieled għeri ġewwa Betlem  
Biex jid dinha midinbin.

Ġesu twajjeb lili tagħmel  
I-Aktar bniedem ixixurt ja,

Għalkemm mhix bħal tal-kbarat.  
Bambin ċnejen jien nwiegħiddek,  
Id-dar żgħira, il-qalb kbira.  
Dal-Milied ħalli l-istalla,  
Dan il-lejl magħna irtira.

Ibqa' magħna taħt is-saqaf  
Għaliex aħna nħobbuk,  
Inti l-mimmi ta' għajnejna  
U kulm'għandna rridu ntuk.

# Qwiel u idjomi Maltin fuq il-Milied

MINN RALF

## **“Meta jasal il-Milied, l-omm timlà l-platt bil-ftiet u l-missier iqabbad iż-żnied.”**

Ifisser: Meta jasal żmien il-Milied, kulħadd jieħu gost bl-ikel shun u bil-pipa.

## **“F’Santa Katarina, l-Milied jibqagħlu xahar ġentili.”**

Ifisser: Minn jum Santa Katerina (25 ta' Novembru) sal-Milied ikun għad baqa' xahar shiħi.

## **“Il-Milied jgħib il-ħelu”**

Ifisser: Il-Milied huwa l-festa tat-tfal li jħobbu l-aktar il-ħlewwiet.

## **“Min ma jsumx lejlet il-Milied imut bħall-klieb”**

Ifisser: Is-sawm kien dmir ewljeni għall-missiriji- etna u fil-Milied ma setax jonqos.

## **“X’ħin jasal il-Milied, il-ħeġġja tax-xitwa tkun diġġa bdiet”**

Ifisser: Mal-Milied kulħadd jibda jinteressah x-sejkun it-temp, biex jara r-riżultat tal-ħidma fl-ġħelieqi fis-sena l-ġidida. Dawn jissejħu rwiegel

## **“Qabel l-ġħajba tal-Milied, il-Ġurdan ma jżidx fiż-żnied”**

Ifisser: Il-Professur Ĝuże' Aquilina jgħid li l-Ġurdan kien isem ta' bejjiegħ iż-żnied li kien jgħammar fiż-Żebbuġ Ghawdex. Iż-żnied fl-imghoddha kien jintuża biex wieħed iqabbar il-pipa. Il-qawl irid jgħid li sal-Milied, is-soltu ma tagħmilx kesha kbira, u għalhekk ma jeħtieġx isaħħan il-pipa biex titgeddes.

## **“Min joħroġ f’lejliet il-Milied (bil-lejl), irid jiekol tliet darbiet”**

Ifisser: Din id-drawwa tolqot il-quddiesa ta' nofs il-lejl, jiġifieri skond il-qawl, wieħed jiekol wara l-quddiesa, f'nofs inhar u filgħaxija.

## **“Il-Milied bil-kappell u l-Ġhid bil-mantar, in-nies tiekol tajjeb u l-bhejjem tixtarr aħjar.”**

Ifisser: Il-qawl iqabbel it-temp ta' l-aqwa żewġ festi tas-sena u jgħid li tkun ġejja sena tajba għall-biedja meta l-Milied ikun xemxi u l-Ġhid xitwi.

## **“Sal-Milied, ja bard (brud) u lanqas ġwieħ (ksieħ).”**

Ifisser: Il-kesħa, il-bard u l-qilla tax-xitwa jibdew wara l-Milied.

## **“Mill-Milied ‘il fuq, iż-żmien jibda jagħti bil-buq”**

Ifisser: Wara l-Milied, u b'hekk wara l-festi, jibda żmien ieħor ta' tbatija għall-foqra, l-iż-żed minħabba l-faqar u l-ġuħi. (Buq tfisser trum-betta).

## **“Mill-Kuncizzjoni sal-Milied, erfa’ l-moħri- et minn ħalq il-wied u qiegħed l-ixkubetta fuq l-ulied”.**

Ifisser: Bejn il-Kuncizzjoni u l-Milied, thallix għoddha fir-raba' u erfa' l-ixkubetta għax il-pasa tkun għaddiet.

## **“Mill-Milied sa San Stiefnu.”**

Ifisser: M'għandekx zmien twil, għax San Stiefnu jiġi l-ġħada tal-Milied.

## **“Milied taħt il-ħajt, l-Ġhid fuq il-bejt.”**

Ifisser: Jekk fil-Milied tagħmel ix-xita, l-Ġhid ikun temp sabiħ



# L-Għaġeb tal-Presepju ...



I-Milied huwa żmien ta' ħafna attivita'. Din l-attività' tiswielna ħafna ħsibijiet, ġiri, xiri u fl-aħħar għejja. Fost il-ħafna ħsibijiet li nkunu rridu nagħmlu, insibu l-presepju. Forsi l-aktar parti li tisraq l-ġħajnejn tkun il-grotta. Il-qalba tal-grotta tkun riservata għall-familja fqira,

magħmula minn tlieta: r-raġel, il-mara u t-tarbija tagħihom. Hemm probabbilta' kbira li mitfugħ fil-ġenb insibu l-Għaġeb. Id-differenza kbira hija din; il-pasturi ssibhom kollha f'attività', imma l-għaġeb b'idejh vojta, bla rigali, bla nagħġa, bla fanal, bla barmil, bla mgħażqa, bla qoffa, bla bastun. L-Għaġeb mitfugħ kif u fejn poġġew, iħares iċċassat. Hawn qeqħda l-problema għax il-Milied tilef ħajtu. Kieku mqar kellna sufa f'ġisimna minn tal-Għaġeb, kieku aħna nsara li na fuq ngħixu l-Milied u nżorrhu ġewwa fina. Għax l-attività' kollha tal-Milied tirnexxi mijha fil-mija, jekk magħha u bħala pedament ikollna l-ħin biex, bħal ma jagħmel l-Għaġeb fil-presepju, b'idejna vojta merfugħha 'l fuq u cċċassati nħarsu lejn it-tarbija bla ma qatt ngħejjew. Hu waħdu seta' jgħajjat l-aħħbar li taw l-angli: **ILLUM TWELDILNA SALVATUR, LI HU KRISTU L-MULEJ.** Tinsiex; qabel ma tibda taħseb, taħdem u tgħix, agħħmel bħall-Għaġeb: ieqaf u cċċassa lejħ.

U tibzax, m'intix taħli l-ħin, imma tħejji ruħek biex tifhem meta ngħidlek:

**"Il-Milied it-tajjeb"**



# Il-Bambin ta' Aracoeli

**W**ieħed mill-Bambini li kienu ġew esebiti fil-11 ta' Dicembru 2011 fil-Berġa ta' Kastilja, il-Belt Valletta, kien il-Bambin ta' Aracoeli.

L-użu tal-Bambin, jiġifieri l-figura ta' tifel kważi għarwien fuq ftit tiben jew esibit b'mod l-aktar solenni ġewwa xi ġilandra f'pożizzjoni wieqfa daħal bħala tradizzjoni mill-patrijet Frangiskani fid-din ja Kattolika Latina. Din it-tradizzjoni taf l-origini tagħha fil-bażilika Rumana tal-Madonna ta' Aracoeli f'Ruma, li ngħata lill-patrijet Frangiskani madwar iss-sn 1294-1250. Kien f'din il-bażilika li kibret devozzjoni lejn l-immaġini ta' Ĝesù Bambin. Dan il-bambin tal-injam magħruf bħala s-Santo Bambino sar fis-seklu ħmistax minn injam taž-żebbu li kien inġieb mill-Palestina eżattament mill-Čnien tal-Getsemani. Sfornatament, din l-istatwa nsterqet fi Frar tal-1994 u baqgħet ma nstabitx.

Riċentement sibt artiklu fuq rivista antika li kienet ħarġet fl-okkażjoni tal-ħamsin sena (l-artiklu miktub fl-1947), mill-koronazzjoni ta' dan is-Santo Bambino miktub mill-Kardinal Salotti u jgħid hekk.


“Waħda mid-devozzjonijiet l-aktar għal qalb il-poplu Ruman, hija dik li sa minn kważi ħames

sekli tim-manifesta ruħha fil-Bażilika ta' S. Maria d'Aracoeli. Il-k o r p ta' Santo Bambino, skolpit fl-injam taż-

żebbu li miġjud minn ġetsemeni minn patri relijuż Frangiskan, iqajjem mill-ġdid il-fidi tar-Rumani li qatt ma ntilfet, għalkemm xi kultant ġiet affettwata minn ġrajjiż tal-bnie-dem, u bħal dik l-istilla polari li tiggwidana u ssabbarna matul il-ħajja.

It-tfal li jhossuhom miġbudin lejn dak il-bambin grazjuż, li fih isibu l-isbaħ ferħ; liż-żgħażaqgħi li għandhom bżonn li jimmoderaw l-passjonijiet iħeġġu ġo fihom, l-anzjani li quddiem dan is-Santo Bambino jerġgħu jsiru tfal u jiftakru l-innoċenza ta' meta kienu żgħar; u 'l-dawk kollha esperjenzaw il-benefiċċju ta' grazza u kariżma; jinġabru illum minn qatt qabel, madwar dan it-teżor divin biex spissit jitbolu għas-salvazzjoni ta' Ruma. It-tifikra tal-ħamsin anniversarju tal-inkurunazzjoni tal-Bambin ta' Aracoeli, immwaqqfa mill-Papa Ljun XIII, għandha tistimula l-fidi Nisranija, li bħal ma kienet kapaċi tirbaħ f'mumenti diffiċili ta' qabel, issa tkun kapaċi tirbaħ il-gwaj ta' kuljum li qed niffaċċjaw illum il-ġurnata, bħal ma' qal Gesu;

**Ego vici mundum; io ho vinto il mondo.**  
† CARLO Card. SALOTTI





# L-Għalqa tar-Rgħajja




**K**if thalli l-pjazza ewlenija ta' Betlem tikser fuq il-lemin. It-triq minn hawn tieħdok lejn ir-rgħajja ta' Betleħem kien qed jirghu l-merħlili et tagħhom meta dehrulhom il-qtajja' tal-anglijkantaw "Gloria 'I Alla fl-Ġħoli tas-smewwiet". L-imkien fejn thabbret il-paci ta' Kristu lill-bned-min ta' rieda tajba! L-ewwel raħal f'din il-mixja qasira huwa dak ta' Bet Saħur en Nasara. 'L-hemm minn Bet Saħur tinsab il-pjanura magħrufa bħala l-Pjanura ta' Rut il-mowabita fejn hija lokalizzata l-ġraja ġelwa li nsibu fil-ktieb ta' Rut. Din il-pjanura imma serviet ukoll bħala sfond għall-kant tal-ewwel "Gloria in excelsis Deo". Kien f'dawn l-inħawi, f'dawn l-għelieqi għammiela, illi waslet l-aħbar ta' angli lir-rgħajja li kienu qeqħdin jirghu l-merħliet tagħhom.

Żewġ postijiet oħra jiġibru fihom it-tradizzjoni fejn seħħet din il-ġraja. L-ewwel wieħed huwa Dejr er Rawat li jinsab f'idejn il-Griegi Ortodossi. Kappelli u fdalijiet jinsabu miġbura hawnhekk sa mis-VI seku, għalkemm għandna ukoll indikazzjoni li kien ježisti qabel post ta' kult nisrani b'tifikra tar-rgħajja ta' Betlem. Il-post l-ieħor, li jiġibor fiż-It-tradizzjoni dwar ir-rgħajja jinsab f'Sijar el Ganam. Dan il-post huwa dak li llum huwa msejjah l-L-Għalqa tar-Rgħajja. Passaġġ qalb is-siġar idha l-ġebekk lejn kappella ċkejkna minn ja b'forma ta' għarrix fuq disinn tal-arkitett A.

Barluzzi fl-1954, bil-kotribuzzjonijiet ta' l-insara tal-Kanada. Id-dehra tagħha, minn barra u minn ġewwa hija marbuta mad-dehra nhar l-ewwel Milied. Maġenb il-kappella, fuq in-naħha ta' wara, hemm taraġ li jniżżelek minn fuq l-ġħolja li fuqha hija mibnija din il-kappella. Manġenb dan it-taraġ, imħaffer fil-blatt hemm għar ckejken. Dan l-ġħar, illum mibdul f'kappella, t-tradizzjoni tindika l-post fejn ir-rgħajja kienu jistkennu fl-il-jiġi kiesha tax-xitwa, ħaġa normali u komuni fost it-tribujiet tad-deżer għaż-żminijiet tal-lum. Meta tidħol f'dan l-ġħar kenni trid biss ftit im-majinazzjoni biex tasal tisma' int ukoll l-il-hna tas-sema u tara l-uċuħ ta' dawk ir-rgħajja ffar mibluġħin quddiem id-dehra tas-sema.

Il-Franċiskani għamlu xogħol ta' skavi fis-sena 1951-52 u dan ix-xogħol wera li dan l-imkien kien abitat sa miz-żminijiet ta' Erodi imma li kien žviluppat l-aktar bejn is-seklu V u VII. F'dan il-post kien ježisti monasteru kbir ibbaż fuq il-biedja kif jixhud l-ġħadd ta' bjar, silos, għerien u meries. L-ewwel knisja eżistenti kienet waħda tar-IV/V seklu li mill-knisja ottagonali li kien hemm f'Betlem. L-iskrizzjonijiet fil-mużajċi jikkonfermaw ukoll id-devvozzjoni qadima lejn dan l-imkien. Dawn il-fdaliġiet wieħed jista' jarahom propju quddiem id-dahla għall-għar qaddis.

- *Mehħuda mill-ktieb  
I-Art Imqaddsa mal-Franċiskani*



# Il-Presepju Sqalli ...



**I**t-tradizzjoni tat-twelid tal-Bambin fil-gżira Siċċiana ssegwi żewġ direzzjonijiet differenti: waħda "sinjura" u l-oħra b' timbru partikolari, li jgħidulha tal- "fqira u Popolari". Jekk nagħrfu niddistingwu it-tradizzjoni tal-presepju fi Sqallija, hemm il-pos-sibbiltà li wieħed ikollu stampa pjuttost sinifikanti tal-kritika Siċċiana aktar minn qatt qabel sinjura u kompluta, mhux biss.

Fil-fatt, it-tradizzjoni tan-Natività Siċċiana, apparentament mhix biss konnessa permezz ta' sitwazzjonijiet storiċi li huma ovvj għal dik "Naplitanu", iżda tiżvela ukoll letteratura ta' min joqghod fuqha, li turi popolaritā għal dik artistika li ma tintaqax magħha fil-presepju Naplitan.

Fl-1575, deher wieħed minn tal-ewwel presepju monumental bi statwi jiċċaqaqlu, fil-Knisja ta' San Bartolomeo f'Sicli. Kważi fl-istess ħin fi Trapani, il-kostruzzjoni tal-ewwel presepji, b'format żgħir, magħmula mill-metall tad-deheb u l-qroll u magħluuqa f' kaxxi, hija dokumentata.

Ukoll fi Sqallija, fis-seklu 1700 kien hemm hanut kbir ta' Presepji. F'Siracusa, Patri Gaetano Macca, kien artist li kien ji speċjalizza fix-xemgħa. Kellu teknika ta' kif jagħmel presepji raffinati. Fl-istess belt ta' Sqallija, Emanuele Moscuza ħoloq pasturi tat-tafal mill-aktar raffinati.

Giovanni Matera minn Trapani, huwa wieħed mill-

artisti Sqallin li kien magħruf għall-iskultura ta' format żgħir. Caltagirone, kienet bdiet tiġi magħrufa għall-produzzjoni ta' figurini tat-terrakotta. F'din l-epoka, bdew jissemmew Bongiovanni-Vaccaro li imbagħad saru l-imġħallmin ta' wieħed mill-hwienet l-aktar prestiġju fejn tidhol l-arti fi Sqallija. F'ċentri oħra ta' Sqallija, minbarra Caltagirone, kien hemm il-bottegi li kienu jipproċu pasturi għall-presepju, fosthom Palermo, Santo Stefano ta' Cammastra, Termine Imerese, l-iskultur Antonio Indovina, Catania, Acireale, Agrigento u Sciacca. Anke illum it-tradizzjoni Mediterranja tal-Presepju hija pjuttost ħajja fi Sqallija; il-bottegi l-aktar magħrufa huma ġertament dawk ta' Caltagirone fejn jissemmew Mario Ludice u Salvatore Leone, dawk ta' Palermo jissemmew Angela Tripi u Buzzetta. Fuq kollox ġo Sqallija, hija magħrufa għat-tradizzjoni tar-rappreżżazzjonijiet Sagri jew tal- "pastorali, speċjalment fil-Provinċja ta' Agrigento (Ippollo, St. Angelo Muxaro u St. Eliżabeta), għadhom ħajjin u jikkostitwixx l-memorja tal-poplu ta' Sqallija.

**Mill-fuljett "Il-Natale delle Madonie"**  
- Vincenzo Piccione d'Avola  
**Traduzzjoni ta' Frans Chircop**



# HSIBIJIET...

FR COLIN APAP



## L-Ewwel Hsieb

**"F'Betlem beda bidu ġdid ta' ġrajjiet il-bniedem"**  
(Papa Ĝwanni XXIII)

Imma Betlem huwa l-bidu tal-hajja moħbija, tal-hajja pubblika, tal-hajja ta' Alla fostna. Din il-hajja bdiet bl-iktar mod umli, fqr u kompliet hekk. Minn qatt kien jobsor li Ģesù Sultan, l-iben ta' Alla, it-Tieni Persuna tas-Santissima Trinità kelli jitwieleed f'maxtura bejn baqra u ħmara; kelli jkun imdawwar mir-Rgħajja; kelli jgħaddi 30 sena shaħ u lanqas ħadd ma jaf biH; kelli jkun imdawwar bi tnax-il raġel ta' ftit skola jew xejn; kelli jidhol f'Čerusalem fuq ħmar; kelli jiġi abbandunat minn kulħadd anke minn Missieru stess!

Quddiem il-maxtura ta' Betlem min jistà ma jibqax b'ħalqu magħluq, fis-silenzju, jadura lil Alla fil-Misteru tà l-Inkarnazzjoni? Alla sar bniedem bħalna (barra mid-dnub) għax ried jagħti messaġġ eter - Alla Huwa Mħabba. U l-imħabba titlob kolloks minna. Anki minn

Alla stess li għax iħobb u ried juri li jħobb neżà l-kobor Tiegħu ta' Alla u sar XEJN - tarbija f'maxtura.

Ġesù beka kemm-il darba... għax m'hemmx imħabba mingħajr il-biki. Ġesù beka anke biex twieled għalik fil-maxtura ta' Betlem!

## It-Tieni Hsieb

It-tarbija ta' Betlehem hija xhieda ta' realta li taħsadna; x'saħħha kbira hemm fid-dgħu-fija. Hemm ċirkostanzi f'hajitna meta nkunu mgħiegħla ngħaddu tip ta' mewt personali: Meta nsibu ruħna darna mal-ħajt u nħos-suna ma nistgħux niċċaqaqlu, li m'hemmx soluzzjoni għas-sitwazzjoni li niinsabu fiha; Meta nsibu ruħna f'sitwazzjoni li tagħmel x>tagħmel l-affarijet ser jibqgħu hžiena jew isiru aghar; Meta l-hila tagħna, l-kapaċċita' li nitkellmu u t-talenti tagħna flok jgħinu, isiru iktar ta' ostaklu; Meta nsibu ruħna f'din id-dgħu-fija tajjeb niftakru f'dak li jgħallu l-Profeti:

"Huwa meta ma nistgħu nagħmlu xejn iżżejjed min-naħha tagħna li Alla jintervjeni"

S.Pawl jistqarr li meta huwa dgħajnejf, allura huwa b'saħħtu, Charles de Foucauld jgħid:  
"Id-dgħu-fija tal-mezzi umani hija minn fejn toħroġ is-saħħha".  
Meta nħares lejn Ģesù fil-maxtura, inqabbel id-dgħu-fija tiegħi?  
Meta nħossni dgħajnejf, ma nista' nagħmel xejn, kolloks imurli hażin, x'nagħmel?



# Il-Priedka tal-Milied

ČENTRU DEPIRO - RABAT, 1995



(Marija u Ĝużeppi lebsin ilbies tradizjonalji jidħlu fil-knisja minn wara nett tal-knisja. Marija bil-Bambin f'idejha. Il-maxtura vojta, Marija tħares fit-tul lejn il-Bambin. Ĝużeppi jħares lejn il-Bambin ukoll. Marija tqiegħed il-Bambin fil-Maxtura.)

**Ĝużeppi:** Marija, qiegħed narak im-ħassba ħafna, għajjiena u qalbek sewda. Issa għadda kollox. Mhx aħjar tinsa kulma ġarrabna u kulma batejna u thares 'il quddiem? Għada jkun aħjar! Għada tħossok aħjar u tkun derrejt xi ftit ukoll.

**Marija:** Ili elfejn sena bin-nies ikeċċuni minn wara l-bieb għax kont qiegħda nis-tenna tarbija. L-istorja ma nbidlitx. Ibni baqa' jitwieleq fil-faqar, imwarrab, qis u xi

ħaġa ta' min jistkerraħa! Iktar jiena! Bqajt infitteż il-kenn fil-lukandi u fl-għaqdiet il-kbar. Imma xi htija għandi jekk ninzerta ġo belt kbira?

Dejjem maħruba... dejjem tajt il-ħajja fil-faqqar u fil-ghażiex, imdawra bil-mewt u bl-iġjsma jitħassru bil-gwerra u bil-vjolenza, kulħadd ikisser kulma hu sabih u tajjeb.

**Ĝużeppi:** Tassew Marija! Jien ukoll! Hallini ngħidlek sigriet li dejjem ħbejtulek għax ma ridtekx iżżejjid l-uġiġħ ta' qalbek. Jien bħalek għal dawn l-aħħar elfejn sena dejjem kont missier maħruba, infitteż il-kenn u l-liberta' għal marti, għal uliedi u forsi għalija, imma bħalek ġrali.... in-nies ma laqgħunix. Kemm qsamt baħar im-qalleb! Kemm ħrabt minn art għal oħra! Imma dejjem l-istess. Kemm inbatxi għax



infittex il-paċi u l-kenn għal marti u għal uliedi imma jiġrili bħalek. Dejjem iħall-luni barra, wara l-bieb, min skuża, min oħra, u dejjem infittex xi għar biex fih marti tagħti l-ħajja. Nixtieqek tkun taf li qalbi nixxiet id-demm.

**Marija:** Dejjem fil-faqar! Dejjem nit-tallbu dak li hu tagħna mingħand il-pajjiżi għonja. Xi dnub! Il-Pajjiżi l-kbar, għax b'saħħithom jisilfuna b'imgħaxxijet li ħallewna bla nifs u faqqruna aktar. Kemm ibaxxuna għax aħna popli foqra. Fuq dan kollu jilbbsu.... s-serq tagħhom bil-libsa tal-liġi.... Jinqdew bl-aqwa avukati u nies għolja biex iwettqu l-inġustizzjiji tagħhom fuqna, ħuthom il-bnedmin il-foqra.

**Ġużeppi:** U mhux bil-fors il-faqar jista' jwassal għal dnubiet bħalma huwa l-vjolenza, l-għideb, is-serq u l-qtil. Marija bħali taf li l-foqra jħossu, li bħal kulħadd iridu dak li hu tagħhom bi dritt! Jekk ma jaślux bis-sewwa, jaślu bid-dnewwa. Ma tistax twaqqafhom għal dejjem!!

**Marija:** Hares lejn il-ġurnalji l-kbar ta' kuljum. Ara l-aħbarijiet fuq it-television u t-teletext. Isma' l-aħbarijiet fuq ir-radio. X'issib? Il-qawwi jsir arroganti u wiċċu tost aktar milli hu. Jaħseb li jista' jirfes fuq kulħadd – u fejn ma hemmx l-interessi tiegħu fin-nofs ma jħabbel rasu minn xejn.

**Ġużeppi:** Il-qawwija u s-sinjuri ma jafux jisimgħu l-għajta tagħna l-fqar. Hafna minnhom moħħhom biss biex igeddsu. Moħħhom biex igeddsu u jinsew il-kotra bil-ġuh wara biebhom. Iżommu kolloġ għalihom u jagħimlu n-negozju ma' min hu bħalhom u ma' minn lanqas għandu

bżonn. Jinsew li l-ġid ta' l-art igħaddi. Jinsew li jridu jagħtu kont 'I Alla.

**Marija:** Il-ġid skond kif tħares lejh. Bħala qaddej, il-ġid jgħinek tgħin lil ħaddieħor. Bħala sid, hu sid mill-aktar kattiv u jagħim-lek ilsir tiegħu. Ma jafx x'inhi ħniena.

**Ġużeppi:** Il-ġid tal-art inessi l-aktar af-farrijiet importanti u meħtieġa fil-ħajja. Kemm nies sinjuri jew nies moħħhom fil-flus biss jinsew lil uliedhom. Idawruhom bil-flus imma jċaħħduhom mill-imħabba li ġenituri biss jistgħu jagħtu.

**Marija:** Is-sinjuri li joħolqu sinjuri foqra. Għalhekk żidiedu ż-żgħażaq ġdroġi, ribelli, satanisti. Meta l-aktar ififtxu lill-ġenituri, meta l-aktar jiġu bżonnhom, ma jsibhomx. Kif jistgħu jifthu qalbhom?

**Ġużeppi:** Jaħsbu li l-lussu jista' jieħu post l-imħabba tal-omm u tal-missier. Jinsew li dawk li ma għandhomx min jifraħ u jibki magħħom huma foqra wkoll. U min ha jurihom kif jagħimlu t-tajjeb u





jagħrfu l-ħażin u jaħarbu?

**Marija:** L-għonja li moħħhom biss fil-ġid tagħħom qeqħdin jibnu għalihom u madwarhom dinja ta' dlam u ta' tifrik. Dinja bla paċi. Ifittxu l-paċi u jiġur warajha u aktar ma jfittxu u aktar ma jiġru, aktar ma jsibux paċi.

**Ġużeppi:** Irġiel u nisa, tfal u żgħażaq, xuħi, familji, popli sħaħ... ifittxu l-paċi u paċi ma jsibux. Ĝie l-Princep tal-Paċi u ħadd ma nduna bih. Ħadd ma għarfu. Kliemu ma ridux jisimgħu! Jagħżlu li jibqgħu jinħarqu, li jibqgħu waħidhom, dejjem ifittxu.

**Marija:** Kemm nixtieq li l-bnедmin kollha jħarsu lejn dan it-tarbija u li fiż-żarraw lil Alla. (Marija tħares lejn il-Bambin) Kemm nixtieqhom jitgħallmu jużaw il-ġid kollu u t-talenti tagħhom biex jagħmlu aħjar għal xulxin! Li kieku jitgħallmu mill-ġid jilqgħu lill-barran! Kemm nixtieq li jitgħallmu jaħfru lil xulxin, jagħdru, u ma jaħsbux li huma biss għandhom raġun! Kemm nixtieq li ħadd ma jħossu mwar-

rab! Kemm nixtieq li kulħadd jaħdem għal dinja aħjar!

(Marija terfa' l-Bambin u tagħtih lil Ġużeppi biex iżommu. Tieqaf tħares lejhom it-tnejn. Tinzel għarkubbtejha quddiem Ġużeppi, tħares lejn il-Bambin. Tqum tifla u tqoqqhod bil-wieqfa. Tgħid din it-talba)

"Noħlom li f'art twelidi u kulfejn hemm il-gwerra, it-tfal jilagħbu ferhanin il-logħob li jridu. Jiġru wara xulxin, jit-bandlu, jgħajtu bla biża' u bla tħsieb, imorru fejn iridu mal-ħbieb.

Imma hawn ħafna tfal li ma jistgħux jagħmlu dan. Jafu biss il-bombi jsaffru u jisplodu. Jafu lil ommhom tmut. Jafu bliest imġarrfin, mingħajr ilma u elettri-ku. Tfal li jafu l-biki, il-mewt, il-vjolenza u l-biża'.

Nitolbok Alla tagħna.... Henn għalina. Għallimna nħobbu. Għallimna naħfru u nilqgħu l-maħfra tal-oħrajn. Għallimna nagħrfuk bħala Alla tagħna lkoll." (Tqum tifla oħra ... Taqbad il-micro-phone, tħares lejn in-nies u tgħidilhom:



Sinjuri il-prietka tal-Milied spiccat. Issa sejra nieħu l-Bambin f'idejja u ftit minn-kom ibusuh f'isem il-komunita' kollha.

(Tagħmel hekk. Wara li jbusuh xi nies tul il-kappella kollha, tqiegħed il-Bambin fil-maxtura. Terġa' tieħu l-microphone f'idejha u tqħidilhom:

Issa kollha bisna lil ġesu'. Imma n-nis-  
rani jagħmel aktar minn hekk. L-insara  
tassew huma dawk li jħobbu 'l Alla

b'qalbhom kollha u jħobbu lill-proxx-mu. L-insara tasseq, għax huma mis-sjunarji, jixtiequ lil-bnedmin kollha jsiru jafu min hu Alla u jħobbu. Jien, bħala missjunarja żgħira, inħabbar il-kom li Alla jħobbna u li sar bniedem bħalna għali-na. Grazzi.

(Tagħmel inkin żgħir lin-nies. Iddur u tagħmel reverenza quddiem ġesu' Bambin. Titla' fejn it-tlett iftal l-oħra.)

Tmiem

## TALBA: Għażiż ġesù,

**M**eta narak waħdek, tibki f'maxtura tiġi li nsaqsik: għaliex? Xi trid tgħidli biha din li l-Iben ta' Alla jit-wieled f'tant faqar, imwarrab? Insibha tant diffiċli, Mulej, li nkun waħdi, imwarrab, insofri fil-kwiet...imma Int... Naf Mulej li għamilt dan kollu ġħalija biex jien ukoll, xi darba, nibda ngħix. L-ubbidejenza tiegħek għar-Rieda tal-Missier tqawwili qalbi biex inkun bħalek... Huwa f'dal mument ta' dgħufija, waħdek, mhux magħruf, li turini l-istil ta' ħajtek... "Huwa meta Ċakk-kobb jitlaq minn daru u jinsab fi triqtu waħdu, fqajjar, meta jkollu jorqod fuq il-ksieħ tal-art fid-deżert, fejn qiegħed ifittem il-mistrieħ wara vjaġġ twil bil-mixi: huwa f'din is-sitwazzjoni li jsib lilu nnifsu bħala vjaġġatur waħdu f'nofs vjaġġ twil. F'belt selvaġġa u stramba mingħajr djar fejn jistrieh... huwa f'dal-mument li jsib ruħu f'sitwazzjoni ta' dwejjaq, li Alla jimlieh bir-rigali sbieħ tiegħi".



# Kors minn Gianfranco Cupelli u Francesco Stellato

